

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ഉത്തരകാണ്ഡേ

॥ ചതുരശീതിതമഃ സർഗഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര
പരബ്രഹ്മണേ നമഃ

॥ ചതുരശീതിതമഃ സർഗഃ ॥

അശ്വമേധം പ്രസ്തുവതാ ലക്ഷ്മണേനേന്ദ്രവൃത്രയോഃ കഥായാ
ഉപസ്ഥാപനം വൃത്രസ്യ തപ ഇന്ദ്രസ്യ വിഷ്ണുഃ പ്രതി
തദ്വയാർഥമനുരോധഃ

തഥോക്തവതി രാമേ തു
ഭരതേ ച മഹാത്മനി |
ലക്ഷ്മണോഽഥ ശുഭം വാക്യ -
മുവാച രഘുനന്ദനം || 7.84.1 ||

അശ്വമേധോ മഹായജ്ഞഃ
പാവനഃ സർവപാപ്മനാം |
പാവനസ്തവ ദുർധർഷോ
രോചതാം രഘുനന്ദന || 7.84.2 ||

ശ്രൂയതേ ഹി പുരാവൃത്തം
വാസവേ സുമഹാത്മനി |
ബ്രഹ്മഹത്യാവൃതഃ ശക്രോ
ഹയമേധേന പാവിതഃ || 7.84.3 ||

പുരാ കില മഹാബാഹോ
ദേവാസുരസമാഗമേ |

വൃത്രോ നാമ മഹാനാസീദ്

ദൈതേയോ ലോകസമ്മതഃ || 7.84.4 ||

വിസ്തീർണോ യോജനശത -

മുച്ഛിതസ്ത്രിഗുണം തതഃ |

അനുരാഗേണ ലോകാംസ്ത്രീൻ

സ്നേഹാത് പശ്യതി സർവതഃ || 7.84.5 ||

ധർമ്മജ്ഞശ്ച കൃതജ്ഞശ്ച

ബുദ്ധ്യാ ച പരിനിഷ്ഠിതഃ |

ശശാസ പുഥിവിം സ്പീതാം

ധർമ്മേണ സുസമാഹിതഃ || 7.84.6 ||

തസ്മിൻ പ്രശാസതി തദാ

സർവകാമദുധാ മഹീ |

രസവന്തി പ്രസൂനാനി

മൂലാനി ച ഫലാനി ച || 7.84.7 ||

അകൃഷ്ടപചാ പുഥിവി

സുസമ്പന്നാ മഹാത്മനഃ |

സ രാജ്യം താദൃശം ഭുങ്ക്തേ

സ്പീതമദ്ഭുതദർശനം || 7.84.8 ||

തസ്യ ബുദ്ധിഃ സമുത്പന്നാ

തപഃ കുർയാമനുത്തമം |

തപോ ഹി പരമം ശ്രേയഃ

സമ്മോഹമിതരത് സുഖം || 7.84.9 ||

സ നിക്ഷിപ്യ സുതം ജ്യേഷ്ഠം

പൗരേഷു മധുരേശ്വരം |

തപ ഉഗ്രം സമാതിഷ്ഠത്
താപയൻ സർവദേവതാഃ || 7.84.10 ||

തപസ്തപ്യതി വൃത്രേ തു
വാസവഃ പരമാർത്ഥവത് |
വിഷ്ണും സമുപസക്രമ്യ
വാക്യമേതദുവാച ഹ || 7.84.11 ||

തപസ്യതാ മഹാബാഹോ
ലോകാഃ സർവേ വിനിർജിതാഃ |
ബലവാൻ സ ഹി ധർമാത്മാ
നൈനം ശക്ഷ്യാമി ശാസിതും || 7.84.12 ||

യദ്യസൗ തപ ആതിഷ്ഠേദ്
ഭൂയ ഏവ സുരേശ്വര |
യാവൽലോകാ ധരിഷ്യന്തി
താവദസ്യ വശാനുഗാഃ || 7.84.13 ||

തം ചൈനം പരമോദാര -
മുപേക്ഷസി മഹാബല |
ക്ഷണം ഹി ന ഭവേദ് വ്യുത്രഃ
ക്രൂദ്ധേ ത്വയി സുരേശ്വര || 7.84.14 ||

യദാ ഹി പ്രീതിസന്ധോഗം
ത്വയാ വിഷ്ണോ സമാഗതഃ |
തദാപ്രഭൃതി ലോകാനാം
നാമത്വമുപലബ്ധവാൻ || 7.84.15 ||

സ ത്വം പ്രസാദം ലോകാനാം
കുരുഷ്വ സുസമാഹിതഃ |

ത്വത്കൃതേന ഹി സർവം സൃാത്
പ്രശാന്തമരുജം ജഗത് || 7.84.16 ||

ഇമേ ഹി സർവേ വിഷ്ണോ ത്വാം
നിരീക്ഷന്തേ ദിവൗകസഃ |
വൃത്രഘാതേന മഹതാ
തേഷാം സാഹ്യം കുരുഷ്വ ഹ || 7.84.17 ||

ത്വയാ ഹി നിത്യശഃ സാഹ്യം
കൃതമേഷാം മഹാത്മനാം |
അസഹ്യമിദമന്യേഷാ -
മഗതീനാം ഗതിർഭവാൻ || 7.84.18 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ
ഉത്തരകാണ്ടേ ചതുരശീതിതമഃ സർഗഃ ||